

АДЫГЭ

1923-рэ илъэсым
гъэтхалэм
кыщегъэжыгъэу
кыдэклы100
Голос
адыга

МАКЪ

№ 178 (22867)

2023-рэ илъэс

БЭРЭСКЭЖЫЙ
ЮНЫГЪОМ и 27-рэ

ОСЭ ГЪЭНЭФАГЪЭ ИЭП

6 +
тисайт

WWW.ADYGVOICE.RU

тихытыу нэклубгъохэр



Адыгэ Республикэм и Правительствэ игъэзет

Сабыигъом анаІэ
тетынэуНепэ клэлэпум ыкли клэлэцыкы ыгыплэхэм Іоф ащызышлэхэрэм я Мафэ Урысыем
щыхагъэунэфыкы.Яздэлэжъэныгъэ
агъэпытэшт

Адыгэ Республикэм и
Лышхъэу КъумІыл
Мурат Урысыем хэгъэгу
кІоцІ ІофхэмкІэ и
Министерствэ и
Научнэ-ушэтэкІо
институт ипащэ
игуадзэу Сергей Невскэм,
а институтым
иструктурнэ
подразделение
иІышхъэтетэу Роман
Черкасовым, АР-м хэ-
гъэгу кІоцІ ІофхэмкІэ
иминистрэу Олег
Безсмелъницным АР-м
и Правительствэ и Унэ
тыгъуасэ зэІукІэгъу
щадьриІагъ.
Зэдэлэжъэныгъэм
илъэныкхэм ахэр
атегушыІагъэх.

ЗэІукІэгъум кызырэхъагъэ-
шыгъэмкІэ, оперативнэ лъэны-
къомкІэ республикэм зыпкы-
тыныгъэ ил. Мыщ дэжым АР-м
и Лышхъэ кыкІыгъэтхыгъ
республикэм мамырныгъэмрэ
зэгурыІоныгъэмрэ кышылухъу-
мэгъэнхэмкІэ, щынэгъончъагъэ ащ
илъынымкІэ, хэбзэгъэуцугъэу
щылэр мыукогъэнымкІэ зэдэ-
лэжъэныгъэм мэхъанэшхо зэри-

(ИкІлэх я 2-рэ нэклуб. ит).

Адыгэ Республикэм
щыпсэхуэ,
ихъакІэхуэ
лътэныгъэ
зыфэтшІыхэрэр!

Адыгэ шъуашэм и Мафэу
2023-рэ илъэсым Іоныгъом и
28-м пчыхъэм сыхъатыр 5.30-
м КъокыІпэм щыпсэурэ
лътэкхэм яискусствэкІэ
Къэралыгъо музейм и Темыр-
Кавказ къутамэ щыІоштым
шъухэлэжъэнуэ шъукъетэ-
гъэблагъэ. Мы мафэм лътэкъ
Іэпэщысэхэмрэ адыгэ шъуа-
шэмрэ якъэгъэлъэгъонхэр
щылэштх, концерт къатышт,
дизайнер ныбжыкІэхэм яІоф-
шлагъэхэр къагъэлъэгъоштх,
викторинэ зэхашт. ЗышІои-
гъохэм адыгэ шъуашэ ащыгъ-
мэ дэгъу.

ЗэхэщэкІо купыр

КІэлэегъаджэхэм апае кыдэ-
кыштыгъэ къэралыгъо гъэзет-
хэмрэ журналхэмрэ клэщакІохуэ
2004-рэ илъэсым Іоныгъо мазэ
и 27-м илъэс къэс ар хагъэу-
нэфыкы. Пэублэ программэхэр
зэхэзыгъэуцагъэхэм анахы-
бэмэ, клэлэцыкы ыгыплэхэм
якІэлэегъаджэхэм ыкли ны-
тыхэм ащ дырагъэштагъ. Мэфэ-
кым ипшъэрылтыр клэлэцыкы
ыгыплэхэмрэ еджапІэм джыри
чІэмыхъэгъэ клэлэцыкыхэм
ясабыигъорэ пстэуми анаІэ
атыргъэдзэгъэныр ары.

Мэфэкым апэ общественнэ,

народнэ шъуашэ иІагъэмэ,
шлэхуэ Урысые Федерацием
ишъолтырхэм ащагъэмэфэкІэу
аублагъ, джы официалнэ шъуа-
шэ иІ.

Мафэу кыыхахыгъэр зыте-
фэрэр Санкт-Петербург апэрэ
кІэлэцыкы ыгыплэ кызыщы-
зэІуахыгъэр ары — хыгъэхуэу
Васильевскэм Софья Люгэбил
1863-рэ илъэсым ибжыхъэ щигъ-
эпсыгъагъ.

Мэфэкым ихэгъэунэфыкы
рамыгъажъэзэ илъэскІэ кыпэу
Санкт-Петербург апэрэ клэлэ-
цыкы ыгыплэр кызыщызэ-

Іуахыгъэр илъэси 140-рэ зыщы-
хурэм ехъулэу клэлэпум и
Мафэ щыхагъэунэфыкыгъагъ.
Ащ ыуж къэралыгъом ишъо-
лтырхэм зэкІэми тхыгъэхэр
афагъэхыгъагъэх лътэкъ мэфэ-
кІэу ар лътэгъэным пае.

2008-рэ илъэсым Москва дэт
колледжымрэ гъэзет пчыгъэ-
хэмрэ социологие уплэкІунхэр
Урысыем ишъолтырипшымэ
ащырагъэкІокыгъэх. КІэлэпхэм
упчІэ аратыгъ: «КІэлэцыкы
ыгыплэхэм Іоф ащызышлэхэрэм
ямафэ сэнэхъат мэфэкІхэм
ямэфэпчъ хэгъэхъэгъэн фаеу

шъуеплэа?» Ащ фэдэ мэфэкІ
щылэн фаеу клэлэпхуэу
зэупчІыгъэхэм япроцент 81-м
нахыбэмэ алытагъ. НэмыкІ
сэнэхъатхэм арылажъэхэрэми
мы упчІэр заратым, зэупчІы-
гъэхэм анахыбэмэ (процент
66,7-мэ) мэфэкІыр щылэн фаеу
кыІуагъ.

Адыгеим иятІонэрэ квалэ
апэдэдэ шагъэпсыгъэгъэ клэлэ-
цыкы ыгыплэм «Адыгэ ма-
кър» шыІагъ, Адыгэквалэ
лІэшІэгъуныкыо хъугъэу ар
щэлажъэ. Къэбарыр я 4 – 5-рэ
нэклубгъохэм арыжъугъотэшт.

Язэдэлэжэныгээ агъэпытэшт



(Икляух)

Иэр. Республикэм инвестициехэм ыкли зеклоным альэныкыкля аналэ нахь кытырадзэнымкли ащ бэ елытыгээр. «Зэдэлэжэныгээ иамалэу шылэхэм зашыгэгъозэгъэнымкля, Адыгэ Республикэм хабзэр шыгэгъэпытэгъэным тегъэпсыхыгээ шыкляхэр гэгъедэгъэнхэмкля тапэкли МВД-м зэдэлэжэныгээ дытиланым тифедэ хэль, — кылыагъ Къумпыл Мурат. — Социологие ушэтынхэм, кэралыгъо пшэрыл шхыалэхэм ягъэцэклянкля цыфхэм яеплыкля гъэунафыгъэным афитегъэпсыхыгээ лофтхыабзэхэу

зэрахьэхэрэм яклэуххэм ягъэфедэн кэралыгъо пшэрылхэм язэшлохынкля мэханэшхо я. Ушэтынэу непэ тшыхэрэм яклэуххэм тыналэ атетэу зашыдгэгъозэшт, ащ нэужым республикэм шыпсэхэрэм яфедэ зыхэль лофшлэнэу Министерствэм тыригъусэу зэшлотхыштым зэхьоклыныгээ гъэунафагъэхэр фэтшынкхэм тыфэхьазыр».

Урысыем хэгъэгу клоц лофхэмкля и Министерствэ специалистхэм тхымафэм кыклялоц общественнэ-политикэ ыкли экономикэ лэныкыомкля мониторинг республикэм шызэхэшт, оперативнэ лэныкыомкля лофхэм языхтэу зыфедэм

зышагъэгъозэшт, полицием илофшлэн зэрэзэхэшагъэм цыфхэм еплыкляу фырялэр зэрагэшлэшт, республикэм и МВД иструктурнэ подразделениехэм АР-м игъэцэклякля ыкли ихэзэихыуэхэу кылыкыуэхэм зэдэлэжэныгээу адырялэм инэшэнэ хэушхыафыкыгъэхэм зашагъэгъозэшт. Ащ пае республикэм лэна-тлэхэр шызылыгъхэм, общественнэ организациехэм, дин конфессиихэм, кэбар жъугъэм иамалхэм ялыкыхэм зэлуклягъухэр адырялэштых. Ащ нэмыкляу муниципалнэ образованиехэм ащыпсэхэрэм яеплыкляхэр зэрагэшлэнхэм пае упчлэхэу афагъэуцухэрэм кьараты-

жырэ джэуапхэр зэрытышт тхыпэхэм зашагъэгъозэшт, АР-м хэгъэгу клоц лофхэмкля и Министерствэ хэтхэми яшлэныгъэхэм зэрахагъэхьотхым тельытэгъэ егъэджэнхэр зэхэштых. Ушэтынэм гухэль шхыалэу илэр общественнэ институтхэмрэ хэбзэухъумэкло кылыкыуэхэмрэ язэдэлэжэныгээ изытет гъэунафыгъэныр, цыфхэм республикэм хэгъэгу клоц лофхэмкля икылыкыуэхэм цыхъэу афашырым нахь зыкылытынмкля игъоу альэгъухэрэр альыгъэлэсыгъэнхэр ары.

АР-м и Лышхъэ ипресс-кылыкыу
Сурэтхэр: М. Гордышов.

Ятлонэрэ Гупчэ кыызэлуахыгъ

Лэпкь проектэу «Гъэсэныгъэм» ифедеральнэ проектэу «Цифровая образовательная среда» зыфилорэм кыдыхэльытагъэу гъэсэныгъэ зышарагъэгъотырэ Гупчэ поселкэу Инэм дэт гурыт еджаплэу Советскэ Союзым и Лыхъужэу А. Н. Березовоим ыцлэ зыхырым мы мафэхэм кыщызэлуахыгъ.

Цифрэм ыльэныкыкля клэлэеджаклохэм шлэныгъэ ягъэгъотыгъэныр, аужырэ шапхэхэм адишэрэ технологиякхэм нэлуасэ афэшлыгъэнхэр ары Гупчэм пшэрылхэу илэр. Мы ильэс еджэгъум Гупчэм шлэныгъэ зышарагъэгъотынэу клэлэеджэкло 200 фэдиэмэ зарагъэтхыгъ.

—Клэлэеджаклохэр программирова-нием имызакоу ежэ-ежырэу проектхэр ашлынхэм ыкли ахэр зеришэуашэу агъэфедэнхэм фагъасэх. Джырэ ныбжыкляхэм программированием мэханэшхо раты. Ыпэклэ инджылызыбзэр зэрэзэрагъэшлэштхым нахь пылыгъэхэмэ, джы техникэм хэшлыкля фырялэным ыуж итых.

Ащ даклоу яшылэныгъэ гъогу зэрапхышт сэнэхьатым икыыхынкля лэпылэгъу тафэху, — кылыагъ Гупчэм ипашэу Барцо Рустам.

Федеральнэ субсидиехэм ыкли республикэ бюджетым кытлупшыгъэ ахышэмкля Гупчэр зэтырагъэпсыхыгъ, шэпхэшлэхэм адишэрэ лэмэ-псымэхэр члэтых.

Шыгу кьэдгъэкыжын, 2021-рэ ильэсым Ионыггом и 1-м мэфэклэ шыклям тетэу республикэм апэрэ ИТ-клуб кыщызэлуахыгъагъ. Ащ шеджэрэ ныбжыкляхэм гъэхэгъэшлэхэр ашых, яшлэныгъэхэм ахагъахъо.

Мы пшэрылхэр зэшлохыгъэнхэм Гупчэм ыналэ тыригъэтышт.

Ныбжыкляхэм апай



Сочинение тхынымкля Урысые чемпионатэу «Своими словами» зыфилорэр аублагъ. Лофтхыабзэм изэхэщэнкля зишлуагъэ кызыгъаклохэрэм ащыц Адыгэ кэралыгъо университетыр.

Шлэныгъэхэмкля Урысые академиерэ УФ-м наукэмрэ апшэрэ гъэсэныгъэмрэкля и Министерствэрэ чемпионатым изэхэщэн клэшакля фэхыгъэх.

Я 8 — 11-рэ классхэм ащеджэрэ клэлэеджаклохэр, искусствэм епхыгъэу гурыт сэнэхьат зэзыгъэгъотырэ студентхэр лофтхыабзэм хэлэжээнхэ амал я. Онлайн шыклям тетэу яшлэныгъэхэр ашэтынхэ фае. Упчлэхэм джэуап тэрэхэр кызытыжыкхэрэр чемпионатым иаужырэ уцугъо ихыаштых ыкли хэушхыафыкыгъэ сочинение атхышт. Лэныкыо 15-м шыщэу анахь апэблагъэр ыкли

ашлогъэшлэгъоныр пэшлорыгъэшэу клэлэеджаклохэм кыхахышт.

Анахь сочинение дэгъу зытхыгъэхэм шлухыафтынхэр аратыштых ыкли чемпионатым ипартнер хъугъэ апшэрэ еджэплэ 14-мэ ачлэхьанхэмкля фэгъэклотэнхэр ялэштых.

Урысые чемпионатэу «Своими словами» зыфилорэр 2022-рэ ильэсым кышгэгъэжыгъэу зэхэшт.

Адыгэ кэралыгъо университетым ипресс-кылыкыу.
Сурэтхэр: АКЪУ.

Ветераным фэгущуагъэх

Хэгъэгу ззошхом иветеранэу Александр Пономаревым мы мафэхэм ыныбжъ илъэси 102-рэ хуыгъ. Урысыем и Следственнэ комитет и Следственнэ гъэорышлалэу Адыгэ Республикэм щыгъэм икыулыкыушлэхэр ветераным фэгущуагъэх.

Тихэгъэгу мамырэу псэуным ыкIи ащ ирэхъатныгъэ къэухъумэгъэным зIахъышхо хэлъ дзэкIоллым гушыгъэ фабэхэр пIгъохыгъэх ыкIи имэфэкIкIэ фэгущуагъ Урысыем и Следственнэ комитет и Следственнэ гъэорышлалэу Адыгэ Республикэм щыгъэм ипащэ ипшъэрылхэр зыгъэцкIэрэ Василий Лариным.

Александр Пономаревыр 1921-рэ илъэсым Казахскэ ССР-м ит къалэу Петропавловскэ къышхыгъ. Одесскэ дзэ шъолырым къулыкыур щихыгъэ Хэгъэгу ззошхор къежъагъ. Партизан отрядым хэтэу тикъэралыгъошхо ишхъафитыныгъэ фэбэнагъ, Белоруссием ыкIи Одесскэ ащызэуагъ. 1943-рэ илъэсым

улэгъэ хылыгъэхэр къытыращэгъагъэх. Лыхъужыныгъэу зэрихъагъэм фэшI медалэу «За победу над Германией» зыфилорэр къыфагъэшъошагъ. Заом ыуж Александр Василий ыкъом Курганинскэ кIэлэгъэджэ училищыр къыухыжыгъ, тарихымкIэ ыкIи общественнымкIэ ригъэджагъэх.

Ветераным къыфэгущуагъэ пстэуми афэрэзагъ, офицерхэм тапэкIэ гъэхъэгъэшлэхэр ашлынхэу, къулыкыур зэрифэшъуашэу ахыныу афэлъэуагъ.

**Урысыем и Следственнэ комитет
и Следственнэ гъэорышлалэу
Адыгэ Республикэм щыгъэм
ипресс-къулыкыу**



Гъэорышлалэу ипресс-къулыкыу

Лъэпкъ проектхэр

Спорт Iэмэ-псымэхэр къащагъэх

Лъэпкъ проектэу «Гъэсэнэгъ» зыфилорэм къыдихэлъытагъэу теннис зыщешлэхэрэ столхэр, волейбол зэрешлэхэрэ Iэгуаохэр ыкIи еджаплэхэм ящыкIэгъэшт нэмыкI спорт Iэмэ-псымэхэр къэщэфыгъэнхэм епхыгъэ аукцион мы мафэхэм АР-м гъэсэнэгъэмрэ шIэныгъэмрэкIэ и Министерствэ зэхыщагъ.



Зэзэгъыныгъэм пэублэ осэ анахь инэу итыр сомэ мин 549-рэ.

Урысыем ишъолыыр зэфэшхъафхэм ащыщэу ахэр къезыгъэолэнхэ зылъэкIышты 9 аукционым хэлэжъагъ. Чэчэн Республикэм щыщ предпринимателэу пэублэ уасэм процент 35-рэ къышхыгъэагъэм теклоньгъэр къыдихыгъ.

Монополием пэшлукорэ Федеральнэ къулыкыу ишъолыыр Гъэорышлалэ аукционыр хэбзэгъэуцугъэм тетэу кIуагъэмэ ыуплъэкIугъ. Зэрифэшъуашэу ар зэрэзэхашагъэр къыушхыгъагъ.

Мыекъуапэ, Теуцожъ, Джэдждэ, Тэхъутемыкыое районхэм арыт гурыт еджаплэхэм спорт Iэмэ-псымэхэр афашагъэх.

Шъугу къэдгъэкIыжыын 2018-рэ илъэсым Урысые Федерацием и Президент кIэщакIо зыфэхыгъэ лъэпкъ проект 12 зэраштэгъагъэр, ахэр 2024-рэ илъэсым ыкIэ нэс агъэцкIэщтых. Джащ фэдэу хэбзэгъэуцугъэм диштэу Iэмэ-псымэхэр ащэфыхэмэ монополием пэшлукорэ Федеральнэ къулыкыу ыкIи ащ ишъолыыр къулыкыуэхэм аууплъэкIух.

Шъыхъэхэм япчъагъэ къалъытэжы

Кавказ заповедникым щыпсэурэ шъыхъэ пчъагъэр зыфэдиизыр илъэс къэс бжыхъэм къалъытэжы. Заповедникым илофышлэхэм мыгъэ лъытэжыын Iофыр Юныгъом и 25-м къыщегъэжъагъэу чъэпыогъум и 2-м нэс зэшлэхышты.

Заповедникым ипащэ научнэ IофшIэнымкIэ игуадзэу Николай Ескиныр пэшлорыгъэшъэу цыфхэм къаджагъ а тхъамафэм къыкIоцI зызыгъэпсэфынэу къэкIуагъэхэр къыхахыгъэ лъагъохэм атемыкIынхэу, шъыхъэхэр амыгъэштэнхэу.

Н. Ескиным къызэриуагъэмкIэ, шъыхъэхэр анахь псэушхъэ сакъхэу къушхъэхэм ахэсхэм ащыщых. Ахэм цыфыр километркIэ къыпэчыжъэми къашIэ, «цырхъ» макъэ къэлугъэми, кIэдэлулхы, ау цыфыр къызалъэгъукIэ, лъатэхэзэ кIалэ.

— Лъытэжыынхэр едгъэжъагъэу цыфхэм шъыхъэхэр къызэгъащтэхэкIэ, япчъагъэ зыфэдиизыр зэбгъэшIэныр къын

мэхъу, ащ фэшхъафэу ахэм зыхэсыгъэхэ чыплэр къабгынэу, лыхъохэзэ нэмыкIхэр къыхахэу къыхэкIы, — къыуагъ Н. Ескиным.

Джары заповедникым къэкIорэ хъакIэхэми, зекIохэми шъыхъэхэр амыгъэгумэ-кIынхэу макъэ зыкIарагъэлурэр.

Шъыхъэхэр сыдигъуи куп-купэу зэхэтхэу мэлсэх. Бжыхъэр къызысыкIэ шъыхъэхъухэр гъогыхэзэ зэджджыхъу рагъажъэ, Iэгъо-благъом итхэр зэкIэ илъэсым зэ къызышхыгъэуагъэхэу чыплэ хэгъэунафыкIыгъэм къыращалэх. КъыкIэлыкIорэ илъэсым шъыхъэ щырхэр къакIэхъухагъэхэу джыри къызэхэхэх. (Тикорр.).



Кавказ заповедникыр.



Непэ — клэлэпшум ыкли клэлэцлыкы

«Чебурашкэр»

клэлэцлыкылухэм шлу альэгъу

Сабый мин пчъагъэмэ яплун-лэжын зилахышлу хэзылхъэгъэ ыгыплэм тычылагъ. Лъэхъаным кыздихыгъэ шапхъэхэм ар апэчыжъэ хъугъэ, клэу ашыгъэхэм къадыхлъытагъэхэм ащы-щыбэхэр илэхэп, итеплээкли къалэм димыштэжъэу плон плэкышут, ау сабы-имклэ анахъ шъхалэр щагъэцаклэ — шлулэгъуныгъэмрэ фэбагъэмрэ гъунэ ямылэу клэлэцлыкылухэм апагохы. Ары «мы ыгыплэр жъы хъугъэшъ сисабый сщэштэп» зылон ны-тыхэм кызклахэ-мыкырэр, клэлэцлыкылухэр ягуапэу кыыз-клакхэрэр.

«Чебурашкэм» непэ нэбгыри 136-рэ члэс. Ильэс шъэныкыо фэдизклэ узэ-клэлэбэжмэ кызызэлэуахым нэбгыри 110-м тельтэгъагъ.

— Нэбгыри 180-рэ члэсуу кыи-хэклигъ, — кыылауагъ гъэсэны-гъэм иучреждение ипашэу Лыхэсэ Оксанэ. — Клэлэцлыкы ыгыплэм клонэу зищыклагъэу чэзыум хэтыр нахъ маклэ шлыгъэным республикэр лъэшэу зэрэпылтым ишлуагъэклэ ыгы-пнаклэхэр къалэм илэ хъугъэх, мыщ члэсыри нахъ маклэ хъугъэ.

Ар Адыгэмакэ загъэпсым апэ ашыгъэгъэ клэлэцлыкы ыгыплэхэм ащыщ. 1973-рэ ильэсым ипчъэхэр кызызэлэуахыгъагъэх, мыгъэ ыныбжъ ильэс шъэныкыо мэхъу.



гъэнхэу ащ кыдэлъытагъ. Ащ нэмыкылуу адыгабзэм имафэхэр тэр-тэрэу зэхэтэцх. Джащы-гъум анахъ цыкылуужыгъэхэр зы-щалыгъ купхэу «ясельнэ» зы-фатлохэрэм къащегъэжъагъэу, еджаплэм фагъэхъазыррэ нахъыжъхэр зэрысхэм анэсы-жъэу, зэклэми адыгабзэклэ клэлэ-пыхэр ащыдэгъуцылэх.

Шыпкыэ, тызырагъэблэгъэгъэ груп-пэм ит клэлэпыхэу Мамыкыо Сусаннэрэ Гъонэжыкыо Саидэрэ клэлэцлыкылухэм адыгабзэклэ адэгъуцылэх, зэклэри дэгъу дэдэу рымыгуцылэрэми, кызырагуры-лорэр къахэщэу аралауагъэр агъэцаклэ, джэуап адыгабзэклэ кызытыжыгъэхэрэри ахэтых.

— Унагъом адыгабзэклэ щыдэгъу-цылэхэу, къагъэгъуцылэным ны-тыхэр ыуж итхэмэ, сабыим мыщ щедгъашлэрэр кын кыи-цыхъужыгъэрэп, — кыылауагъ клэлэпыхэм. — Зыпарэкли ры-мыгуцылагъэхэм нахъ шлэгъуае афэхъу, ащ фэдэ сабылхэм нахъыбэу лоф адэтшилэ.

Лыхэсэ Оксанэ кызырэхигъэщы-гъэмклэ, клэлэцлыкылухэм яныдэлъфыбзэ агу етыгъэу арагъэшлэным ны-тыхэр зэрэпылхэр ягуап. Нэмыкы лъэпкхэм къахэклигъэхэм янэ-ятэхэми адыгабзэр ясабылхэм зэрарагъашлэрэм пэуцухэрэп. Ары паклошъ, «адыгэхэм тахэс, абзэ тиклалэхэм ашлэмэ лые хъуцтэп» нахъы-бэхэм ало.

Мы ыгыплэр клэлэцлыкылухэми, ны-тыхэми шлу зэралэгъурэм ари изы шыхъат. Имыныдэлъфыбзэ исабыл ышлэмэ зышлюгъуабэхэм непэ уа-рихыплэрэп. Ащ клэлэплу сэнэхъатыр илофшлэн закыоу щымытэу, ар щылэклэ-псэуклэ зыфэхъугъэ бзылфыгъэхэм яшлушлэгъэшхоу щыт.

Лыхэсэ Оксанэ тызэрэцигъэгъоза-гъэмклэ, ахэм ащыщыбэхэр Адыгэ Хасэм къаритыгъэх. Ежъ клэлэпыхэм къаугъо-игъэхэри, алэклэ ашыгъэхэри, гуцылэм пае, урысыбзэклэ тхыгъэ мэфэпчъыр адыгабзэклэ зэрадзэкыжыи кыыхарагъэ-утыжыгъ. Адыгабзэр арагъэшлэным пае егъэджен тхылуэу агъэфедэхэрэр къэлэ администрацием гъэсэныгъэмклэ и Гъэлор-ышлалэ къалэкегъахъэх.

Пкыыгъоу «ямузей» цыкылу щызэхау-гъогъэхэм ямэхъанэ, адыгэхэм ахэр зэрагъэфедэщтыгъэхэр, непэ зыкышчы-мылэжъхэр клэлэцлыкылухэм къафалуатэ.

— «Щыгъыжъый» зыцлэ про-граммэу ильэси 3-7 зыныбжъ клэлэцлыкылухэм адыгабзэ ягъэ-шлэгъэным фытегъэпсыхъагъэм-клэ лоф тэшлэ, — кыылауагъ ы-гыплэм иклэлэплу шъхалэу Марина Журавко. — Тхъамафэм зэ адыгэбзэ десэхэр ащызэхэщэ-



Щагу зэгъэфэгъэ цыклоу къэгъагъэр зыдизым кыыщытпэгъокыгъэ клэлэцлы-кылухэм адыгабзэклэ «шукъеблагъ» кыи-тауагъ. Зэхэугуфыкыгъэу, зэдырагъа-штэу, хэмыукъохэу а гуцылэр къауагъ. Адыгэ лъэпкы шъуашэм хэхъэрэ пэлэу цыкылухэр пшъэшъэжъыгъэхэм ашъхъэхэм атесыгъэх, клэко фыжъ цыкылу шъэожъы-ем теубгъогъагъ. Нэбгырэ цыкылуиплым язырэр урыс пшъэшъэжъый, зыр таджик унагъо кыкылыгъ. Ахэми адыгабзэр къа-дэхъугъэм фэдэу шлуфэс кырытахыгъ.

Нэужым а урыс пшъэшъэжъыи цыкылу, Мила Зайцева кызырэталауагъэмклэ, адыгабзэклэ усэм кытфеджагъ. Таджик унагъо кыкылыгъэ пшъэшъэ цыклоу ахэ-тыгъэми, Бибиосия Мансурзода ыцлэр, адыгабзэр дэгъоу зэрэзэригъэшлагъэр кырыгуцылы нафэ кытфидышлыгъ.

Ныдэлъфыбзэр сабыим егъэшлэгъэныр унагъом кыщегъэу нахъыбэхэм ало. Ар шыпкыэ. Клэлэцлыкылу кызыхъугъэм

кыышублагъэу иныдэлъфыбзэ зэхихэу, ащклэ дэгъуцылэхэмэ, ар кызырэлэкхъа-щтым ло хэлъэп. Арэу щытми, унэ закыом щыдэгъуцылэхэу, урамым тетми, клэлэ-цыкылу ыгыплэм щылэми, еджаплэм члэсыми ар зэхимыхымэ, лэклэзыжышут. Ары клэлэцлыкылу ыгыплэхэм адыгабзэр ащарагъэшлэным республикэм ыналэ лъэшэу зэрэтетым ушъхъагъу шъхалэ фэхъугъэр.

Клэлэцлыкылу ыгыплэм ипашэу кыи-зэрэтилуагъэмклэ, ильэситлуклэ узэклэлэ-бэжмэ адыгэ лъэпкы культурэм, шэн-зекыуаклэхэм, хабзэхэм афэгъэхъыгъэу чыплэхэр купхэм ащагъэлэсыгъ. Ащ фэдэ «музей» цыклоу кыытагъэлэпэгъу-гъэм чыжъэу узэклэлэбэжмэ адыгэхэм уна-гъом щагъэфедэщтыгъэу, непэ зыпарэкли къамыштэжыгъэхэрэр, гуцылэм пае, лэнэ лъэкъуишчыр, тхъу нахъыпэклэ зэрэошты-гъэхэр, тхъууалэу зэрэдэжэщтыгъэхэр, плуаблэр, нэмыкыхэр хэлъых.



Сабыйхэм яшлун кыыхихыгъ



Мыекьопэ кьэлэ администрациер

Мыекьопэ кьэлэ администрацием и Щытху пхэмбгъу лэжькьо пэрытхэу гъэхьэгъ инхэр зышыгъэхэм ясурэтхэр кыпальэх, ильэс кьэс ахэр зэблаху. Ар кьалэм имэфэкл ипэгьоклэу агьэклэжы. Мы ильэсым нэбгырэ 12-у кыхахыгъэхэм Даур Марет Хьасанбий ыпхьур ахэт.

ческэ купхэм сабийхэр ягъусэу йофтхьэбзэ зэфэшхьафхэр зэрэрагьэкьокьхэрэм дырегаштэ, ищыклагъэмэ ишыагъэ арэгьэклэ.

Бэзшэныгъэм дэлажьэх

Кьэлэогъэн фаер я 14-рэ кьэлэцлыкьу йыгыплэм бэзшэгъэу адыгабзэр сабийхэм зэрэчарагъаштэрэр ары. Адыгабзэм изэгъэшлэн фэгъэхьыгъэ проектум хэлажьэх, Адыгэ Республикэм гъэсэныгъэмрэ шэныгъэмрэкьэ и Министерствэ иунашьюу «Об утверждении перечня дошкольных образова-

тельных организаций по реализации комплексного подхода к сохранению и изучению родного (адыгейского) языка» зыфилорэм кьыдыхэлъытэгъэ йофыгъохэм адэлажьэх.

Марет ыгу кьеоу кьылауагъ тильэпкьэгъу кьэлэцлыкьухэм адыгабзэр амышлэу кьэлэцлыкьу йыгыплэм кьызэрацхэрэр. Ахэм янэ-ятэхэр «адыгабзэр ежъугъаш» алозэ мэлъалох, ау унагъом ныдэлъфыбзэкьэ шымыгущылэхэ зыхьукьэ, сабым ар ебгъэшлэжыныр кьин мэхьу.

— *Ясабыиго кьыицэгъэжыагъэу яуни кьэлэцлыкьу йыгыплэхэм адыгабзэр цызэхэхэу цытыгъэмэ ары ахэр нахь псынкьэу кьызыгуцылэцтыгъэхэр, — ело Марет.*

Адыгэ шьуашэр, шыгъынхэр, хьакъу-шыкьоу лъэпкьым ыгъэфедэцтыгъэхэр, нэмыкь пкыгъохэр кьызышагъэлъэгъорэ этнографическэ чыплэ кьэлэцлыкьу йыгыплэм хэт. Марет кьызэриуагъэмкьэ, кьэлэцлыкьухэм бзэр зэрарагъэшлэцтым кьэлэплухэр зэпымыоу дэлажьэх. Пчэдыжьрэ сабий цыкьлэхэм адыгабзэкьэ сэлэм кьахы, члащыжыкьэх зыхьукьэ «хьаркьэ» ало. Адыгабзэкьэ тхыгъэ усэ цыкьлухэр зэрагъашлэх.

Хьысапыр, сурэтшыныр, тькьэзыуцухьэрэ дунаим изытет зэрагъашлэ зыхьукьэ адыгабзэкьэ урысыбзэкьэ адэгущылэх, гущылэхэм кьарыкьырэр агурагъало, арагъашлэ.

Сабийхэр зыплухэрэри зыгъасэхэрэри зэкьэ адыгэ бзылфыгъэх, ащи бзэм изэгъэшлэнкьэ мэхьанэшхо ил. Ащ даклоу кьэлэцлыкьухэм ящыклагъэр зэкьэ арагъэгъоты, шаплэхэр, джэгуплэхэр, зыщычъыхэрэ унэхэр, коридорхэр кьабзэх, гүлэтыплэх.

— *Мыхьурэр кьэслэгъуныр ыкли кьэслоньр ары сипигъэрылър. Зэрэхьуцтым тызэдэгущысэ, хэклиплэхэр кьэтэгъотых, — ело кьэлэцлыкьу йыгыплэм ипашэ.*

Марет ильэс 25-м кьехьугъ йоф зишлэрэр, сабийхэм ягъэсэныгъэ-плуныгъэ зыдэлажьэрэр. Зыфэгъээзэгъэ лъэныкьор зэрифэшьюашэу зэригъэцаклэрэм кьыхэкьэу ильэс зэкьэлъыкьохэм Мыекьопэ кьэлэ администрацием, Адыгэ республикэ кьэлэцлыкьу тхылъеджаплэм, кьэлэ администрацием гъэсэныгъэмкьэ и Комитет, шэныгъэхэм зыщахагъахьорэ Адыгэ республикэ институтым, нэмыкьхэм щытху тхылъхэр, сертификатхэр кьыратыгъэх. Адыгабзэм икьызтэгъэнэн, ащ фэгъэхьыгъэ йофтхьабзэу Адыгеим щыреклокьхэрэм чанэу зэрахэлажьэрэм апае Адыгэ Республикэм гъэсэныгъэмрэ шэныгъэмрэкьэ и Министерствэ пчэагъэрэ хыгъэунафыкьыгъ. 2020-рэ ильэсым УФ-м гъэсэныгъэмкьэ и Министерствэ гъэхалхьэу «Урысые Федерацием плуныгъэмрэ просвещенимерэкьэ илофышлэ гъэшлюагъ» зыфилорэр ащ кьыфигъэшьюагъ.

Йофшлэкьо пэрытхэр ары обществэм зыцлэ кьырилохэрэр. Марет кьыгъэшлагъэм нахьыбэр сабий цыкьлэхэм яплуныгъэрэ ягъэсэныгъэрэ апигохыгъ, ащкьэ щытхьур кьылэжыгъ.

Цыфышыу, гьогу занкьэ тет, илоф егъэцаклэ, кьорэльф-пхьорэльфхэм яжэ, насыпышлюу зельытэжы.

**ШЬАУКЬО
Асплангуаш.**
Сурэтхэр авторым иех.

Марет я 14-рэ кьэлэцлыкьу йыгыплэм ипаш, лэжькьо унэу нэбгырэ 50-м ехьу зыхэтэр эрещэ, ахэм сабий цыкьлухэр аплух, агъасэх.

Ежыр исэнэхьаткьэ кьэлэегъадж, сабийхэр шлю елэжьух. Ублэплэ классхэм ащеджэрэ кьэлэцлыкьухэр ригъэдженхэу фэягъ. Мыекьуапэ дэт кьэлэегъаджэ училищыр, нэужым Адыгэ кьэралыгъо университетыр кьыухыгъэх, ау йофшлэныр Хьатыгъужыкьое кьэлэцлыкьу йыгыплэм щыригъэжьэнэу хьугъэ, унагъо зехьэм ыуж Пщыжъхаблэ дэт еджаплэм йоф шишлагъ, ишхьэгъусэрэ ежыррэ сабыитлу зэдэплугъ.

Марет сабыибэ зэрыс лэжькьо унагъом кьыхьухагъ, адыгэ шэн-хабзэхэм атэтэу ахэр аплугъэх, шхьэкьлэфэныгъэрэ гүфэбэныгъэрэ ахэлъэу кьэтэджыгъэх.

Ятлонэрэу кьэлэцлыкьу йыгыплэм йоф шишлэнэу зыхьугъэр исабийхэм еджаплэр дэгъу дэдэу кьаухи, ушэтынхэр арамьгъэтэу апшлэрэ еджаплэхэм зачлахьэхэр ары. Ахэм яшлоигьокьэ кьалэм кьэкьожыгъэх. Унагъом исхэм зэкьлэм йоф ашлэ, зэгурэлэх, зэфэсакъыжыкь.

Марет я 9-рэ кьэлэцлыкьу йыгыплэм лухагъэу йоф ышлээ, нэмыкь гъэсэныгъэм иучреждение пащэ фашыгъагъ. Йоф зыдишлагъэхэр джы кьызнэсыгъэм щыгъупшэхэрэп, игуапэу ыгу кьэкьыжыкь. Йофшлэным хэшлыкьлэу фырилэр, коллективым зэрэфыщытым ыкли зэрызерицэрэм уасэ кьыфашли, я 14-рэ кьэлэ кьэлэцлыкьу йыгыплэм агъэклауагъэу Марет йоф зыщишлэрэр ильэсибл хьугъэ.

— *Коллектив дэгъу сызыхьагъэр, лэбэжкьоу*



сылыгъэм сырыкьэжыгъэу кьыхьэкьыгъэп. Ау сыкьызидикьыгъэм елъытыгъэмэ, нахь йофыбэ тил. Мы лэжъаным кьэлэцлыкьу йыгыплэм куп 12 цызэхэцагъ, ахэм сабий 20 — 28-рэ фэдиз арыс, зэкьлэмкьли нэбгырэ 500-м ехьу кьытфацэ, — ело Марет.

Силофшлэгъухэр кьыскьоуцагъэх, ащкьэ ахэм сафэраз. Кьэлэцлыкьухэр шлю алъэгъух, япшгъэрылърхэр дэгъоу агъэцаклэ, тызэгурэлэ. Марет бзылфыгъэ чан, твор-



Бзэджэшлагъэ зэрихъагъэу егуцафэх

Бзэджашлэхэм пшэдэклыж зышарагъэхьэр колонием ипачэ игуадзэу шытыгъэм ылъэныкъоклэ Урысыем и Следственнэ комитет и Следственнэ гъэорышлалэу Адыгэ Республикэм щылэм уголовнэ лоф кызылуиыхыгъ. Гъэпцлагъэ зыхэлъ бзэджэшлагъэ зэрихъагъэу ащ егуцафэх.



Урысыем щынэгъончъэнымклэ икъулыкъу и Гъэорышлалэу Адыгеим щылэмрэ ФСИН-м

Адыгеимклэ и Гъэорышлалэрэ аугъоигъэ материалхэм уголовнэ лофыр къаклэлъыкыуагъ.

Следствием зэригъэунэфыгъэмклэ, 2023-рэ илъэсым жьоныгъуаклэм хъапс зытыралъхъагъэхэм ащышым ыпшъэклэ зигугъу къэтшыгъэ колонием ипачэ игуадзэ лъэлуклэ зыкыфигъэзагъ. Иуахътэ къэмысыгъэу хъапсым къыдагъэклыжыным фэшл ищыклэгъэ тхъапэхэм ягъэхъазырынклэ лэпылэгъу къыфэхъунэу ар елъэлугъ. Бзэджэшлагъэ зезыхъагъэу зэгугафэхэрэр ащ къезэгъыгъ, ау ахъщэ ищыклагъэу гуригъэлуагъ. Ау ылуагъэр зэримыгъэцэклэжыщтыр ащ ышлэщтыгъ. Хъапсым дэсым пашэм ибанк счет ахъщэр фыригъэхъагъ, ар мыдрэм зэрэфаеу ыгъэфедатъ.

Джырэ уахътэм уголовнэ лофым изэхэфын следствием лъегъэкыуатэ.

Къутэмаклэ кызылуахыгъ

Урысые криминалогическэ Ассоциациеу А.И. Долговам ыцлэ зыхьырэм ишъолгыр къутамэ Адыгеим щагъэпсыгъ.



Шъолгыр къутамэм ипачэу агъэнэфагъэр юридическэ шлэныгъэхэмклэ докторэу, доцентэу, Адыгэ къэралыгъо университетым правэмклэ и Институт ихэушъхъафыкыгъэ кафедрэ ипрофессорэу Бэщыкыо Зарем. Джащ фэдэу шъолгыр къутамэм хэхъагъэх мы кафедрэм иклэлэгъаджэхэр.

— Шъолгыр къутамэм хэтхэм тызэрэугъоинэу тэгънафэ, лофтхъабзэу зэхэтщэштхэм яплан зэхэдгъэуцощт. Ушэтынхэр, конференциехэр, бзэджэшлагъэхэм апэшлуклогъэным афэгъэхьыгъэ зигъо лофыгъохэр зэхэтфыштых, ащ общественностыр къыхэдгъэлэжьэшт, шлэныгъэхэмклэ тызэдэгощэшт. Ащ нэмыклэу хабзэм ыкли хыкум къулыкъушлэхэм зэзэгъыныгъэ адэтшызэ лоф адэтшлэшт, тилофшлэн шлуагъэ къытыным тыпыллышт, — къылуагъ Бэщыкыо Заремэ.

Урысые криминалогическэ Ассоциациеу А.И. Долговам ыцлэ зыхьырэр 1991-рэ илъэсым зэхашагъ. Джырэклэ нэгъырэ 1300-рэ фэдиз ащ зэрэпхы. Урысые Федерацием исубъекти 5-мэ Ассоциацием икъутамэхэр ащагъэпсыгъэх.

Бзэджэшлагъэхэм апэшлуклогъэным фэгъэхьыгъэ шлэныгъэхэр гъэфедэгъэнхэр, зягъэушъомбгъугъэныр, гъэцкэгъэнхэр ары ащ пшъэрыл шъхъалэу зыфигъэуцужьыхэрэр.

Адыгэ къэралыгъо университетым ипресс-къулыкъу.

Псынклэу агъэунэфыгъэх

Урысыем и Следственнэ комитет и Следственнэ гъэорышлалэу Адыгэ Республикэм щылэм къалэу Мыекъуапэлэ иследственнэ отдел кыугъоигъэ лэубытыплэхэр хыкумым икъунхэу ылытагъ бзэджашлэхэм ягъэмысэнклэ.

Нафэ кызырэхъугъэмклэ, Гурыт Ази-ем икъэралыгъохэм ащыщ горэм къыкыгъэ хулыфыгъи 4-мэ хъунклэн, уклын гухэлъ ялэу лэклэб къэрал къыкыгъэ хулыфыгъэмрэ бзылфыгъэмрэ зэрэ-кыгъэхэм ыкли ягухэлъ бзэджэ зэрагъэ-цэклагъэм пае Урысые Федерацием и Уголовнэ кодекс ия 105-рэ статья ия 2-рэ лахъ (цыф ууклыныр) ыкли ия 162-рэ статья ия 4-рэ лахъ (пхъунклэныр) ялэубытыплэу мысэклэ ахэр хыкумым ылытагъэх.

2021-рэ илъэсым бэдзэогъум, след-ствиэмрэ хыкумымрэ зэрагъэунэфы-гъэмклэ, Гурыт Ази-ем икъэралыгъохэм ащыщ горэм къыкыли хулыфыгъи 4

Мыекъопэ районым ит псэуплэу Под-горнэм къэклогъагъэх фермер хъызмэ-тшлалэу лэклэб къэрал гражданинхэу щыт зэшхъэгъусэ нэгъыритлур зыщыпсэ-уштыгъэм. лунклыбзэр лутхъи, бзэ-джашлэхэр унэм ихъагъэх. Зэшхъэгъу-сэхэм шъэжыер атырацаеэз агъаштэ-хи, алэхэр апхыгъэх, ащ нэужым абгъи, аныби ахэпыджэхэзэ утыныбэ араыхыгъ. А чыплэм ахэм апсэ щыхэкыгъ. Ягу-хэлъ игъэцэклэн ащ нэужым фежъагъэх: ахъщи, пкыгъо лъэплэ зэфэшхъафхэри — пстэумкли сомэ миллиони 3-рэ мин 927-рэ фэдиз зытефэшт мылькур рахи, загъэбыллыжыгъ.

Следовательхэм зэрагъэунэфыгъэмклэ,

псэуплэу Подгорнэм пэблагъэу губгъом хэтэрыклхэр шалэжыщтыгъ зэшхъэгъу-сэхэу аулыкыгъэхэм. Бзэджэшлагъэр зе-зыхъэгъэ нэгъыри 4-м шыцэу нэгъыри 3-р ахэм адэжэ шылажъэщтыгъэх.

Следовательхэм зэрагъэунэфыгъэмклэ, бзэджашлэхэм ашлэщтыр зэклэ пэшлоры-гъэшэу рахъухъэгъагъ. Футболкэхэр анэгъу рахъохи, медицинэ маскэхэр зылуалъхыи, бэщрэ шъэжыерэ зыдашти ягухэлъ бзэджэ агъэцэклагъ. Ау псынклэу ахэр къагъотыгъэх.

Хыкумым ышлыгъэ унашъом тетэу нэгъыритлүмэ — зым илъэс 19, адрэм илъэс 15 колонием шагъэклонэу аты-ралъхъагъ, адрэ нэгъыритлүм (лажъэу



ялэм елытыгъэу) — зым илъэси 9-рэ мэзи 6-рэ, адрэм илъэси 9-рэ мэзи 3-рэ колонием шагъэклошт. Унашъом джыри хэбзэ кыуачлэ илэ хуэгъэоп.

УФ-м и Следственнэ комитет Адыгэ Республикэмклэ и Следствен-нэ гъэорышлалэ ипресс-къулыкъу

Пхъашэу фагъэшпытагъ

Мыекъуапэ щыщ хулыфыгъэ горэм 2022-рэ илъэ-сым илэныгъо Интернетыр кызыфигъэфедэзэ, Укра-инэм и Улэшыгъэ Клуачлэхэм яподразделениеу «Легионэу «Свобода России» зыфилорэм ителефон номерхэр кызылэклигъэхъагъэх. Ар зыфэягъэр пным узэрэгъохъашт, Украинэм и Улэшыгъэ Клуачлэхэм уахэтэу узэрэзэошт шыклэр зэригъэшлэнэу ары. Урысые Федерацием и Апшэрэ хыкум 2023-рэ илъэсым гъэтхалэм и 16-м ышлыгъэ унашъом «Леги-онэу «Свобода России» зыфилорэр террористическэу ыкли Урысыем щызэхашэн фимытхэу шыгъэнэфагъ.

Хулыфыгъэр апэ зафатхэм, зыми джэуап къы-тыжыгъэп. 2023-рэ илъэсым имэзае ятлонэрэу зафатхэм, ышхъэ фэгъэхьыгъэ къэбархэр «Легио-ным» лэклигъэхъанхэу игъо къыфалэгъугъ. Ау арэу-штэу зэрэзекыуагъэр Урысыем ихэбзэухъумэкло

кыулыкъухэм къашлэным тещыныхыи, Урысые Феде-рацием щынэгъончъэнымклэ и Федеральнэ къулыкъу Адыгэ Республикэмклэ и Гъэорышлалэ ышхъэклэ зыфигъэзагъ.

Украинэм и Улэшыгъэ Клуачлэхэм яподразделениеу «Легионэу «Свобода России» зыфилуоу 2022-рэ илъэ-сым гъэтхалэм и 10-м зэхашагъэм гухэлъ шъхъалэу илэр Урысые Федерацием иконституционнэ гъэпсыклэ ылапсэхэм къаклэгъэчыгъэныр ары. Урысыем идзэ-къулыкъушлэхэмрэ Урысыем и Улэшыгъэ Клуачлэхэм хэушхъафыкыгъэ дзэ операциер Украинэм зэрэщы-зэхашэрэм дезымыгъаштэхэрэмрэ ары ащклэ анахъэу къызфагъэфедэхэрэр. «Легионым» пшъэрылэу илэхэм ащыщ Урысыем иныбжыкыкыкыгъэр гъэплэхъугъэнхэр, ахэр терроризмэм хэцэгъэнхэр.

Урысыем и Уголовнэ кодекс ия 275-рэ статья

кызырилорэмклэ, мы статья, я 276-рэ, я 278-рэ статьяхэм зигугъу къашлыр бзэджэшлагъэхэр зе-зыхъагъэхэм уголовнэ пшэдэклыж арагъэхьэрэп ежъ-ежырэу хэбзэ кыулыкъухэм зызафагъазэклэ е Урысые Федерацием ифедэхэр амыкьонхэм тегъэ-псыхъэгъэ къэбархэр залэклагъахъэхэклэ.

Урысыем щынэгъончъэнымклэ и Федеральнэ къу-лыкъу Адыгэ Республикэмклэ и Гъэорышлалэ 2023-рэ илъэсым бэдзэогъум и 17-м Мыекъуапэ щыщ хулыфыгъэм. Урысыем и Уголовнэ кодекс ия 275-рэ статья зигугъу кышылыр бзэджэшлагъэхэр зэри-мышъанхэу пхъашэу фигъэпытагъ.

Урысыем щынэгъончъэнымклэ и Федеральнэ къулыкъу Адыгэ Республикэмклэ и Гъэорышлалэ ипресс-къулыкъу

Футбол

Пчъагъэр зэфэдиэу аухыгъ



ФутболымкIэ Урысыем изэнэкьокьу иятлонэрэ лигэ щешлэрэ командэхэм зичэзыу ешлэгъухэр ялагъэх. Я 11-рэ турым Мыекьопэ «Зэкьошныгъэр» «Динамо Ставрополь» дешлагъ ыкIи пчъагъэр зэфэдиэу ешлэгъур аухыгъ.

«Динамо Ставрополь» (Ставрополь) — «Зэкьошныгъ» (Мыекьуапэ) 0:0 (0:0).

«Зэкьошныгъэм» мы зэлукIэгъум теклоныгъэр кьызыдихыкIэ алэрэ чыплэм клон ылъэкIыштыгъ, ау ащ пае станицэу Павловскэм икомандэ кьытеклонхэ фэагъ. Ау купым аужырэ чыплэр щызылыгъ бысымхэм пытэу зыкьагъэлъэгъуагъ, хьакIэхэм Iэгъуор кьэлапчэм дадзэн альэкIыгъеп ыкIи ящыкIэгъэ очкоуи 2 чланагъ.

— Тыздешлэгъэ командэм дэгъоу зыкьыгъэлъэгъуагъ. Iэгъуор кьэлапчэм дэтыдзэнэу амылыбэ тилагъэми, ар тфызэшлокIыгъеп. Непэ теклоныгъэр кьыдэтхын фэагъ, ау кьыддэхугъеп, — кьылуагъ Мыекьопэ «Зэкьошныгъэм» итрениер шхьалэу Беслан Аджинджал.

Я 11-рэ турым изэфэхьысыжхэр:

«СКА» (Ростов-на-Дону) — «Рубин» (Ялта) — 1:3, «Севастополь» — «Кубань Холдинг» — 1:0.

Командэхэр зыдэщыт чыплэхэр ыкIи очко пчъагъэу рагъэкьугъэр:

1. «Кубань Холдинг» — 18.
2. «Зэкьошныгъ» — 17.
3. «Рубин» — 17.
4. «Биолог-Новокубанск» — 14.
5. «Севастополь» — 14.
6. «СКА» — 10.
7. «Динамо Ставрополь» — 4.

КьыкIэлъыкIошт ешлэгъур «Зэкьошныгъэм» Мыекьуапэ щырилэшт, Ионыгъом и 30-м сыхьатыр 4-м «Севастополь» IукIэшт.

Кушхьэфэчъэ спортыр

Адыгеим щыкIуагъ

Кушхьэфэчъэ спортымкIэ дунэе зэнэкьокьоу «Адыгеим инартхэр» зыфилорэр Мыекьуапэ щыкIуагъ.



Ащ иаужырэ едзыгъо кьыдыхэлъытагъэу километри 132-рэ зэрылгъоуанэр спортсменхэм кьачыгъ.

Зэфэхьысыжхэм кьызырагъэлъэгъуагъэмкIэ, хагъэунэфыкIырэ чыплышыр Беларусым спортсменхэм кьыдахыгъ. Къахэщыгъэхэр: Денис Марчук, Роман Тишковыр ыкIи Денис Мазур.



Мы зэнэкьокьум кьыдыхэлъытагъэу Урысыем и Кубок икьыдэхын спортсменхэр фэбэнагъэх. Охътэ анахь дэгъу кьэзыгъэлъэгъуагъэхэр Тюмень щыц Александр Березняк, Санкт-Петербург кьэзыгъэлъэгъоу Иван Яценкэр ыкIи иркутскэ спортсменэу Валерий Штин.

Адыгэ Республикэм щыц Сташэу Мамыр зэнэкьокьум я 21-рэ чыплэр кьызыдихыгъ.

Зэхэзыщагъэр ыкIи кьыдэзыгъэкIырэр:
АР-м лъэпкъ IофхэмкIэ, IэкIыб кьэралхэм ащыпсэурэ тилъэпкэгъухэм адырIэ зэпхыныгъэхэмкIэ ыкIи кьэбар жьугъэм иамалхэмкIэ и Комитет
Адресыр:
385000
кь. Мыекьуапэ,
ур. Крестьянскэр, 236

Редакциер зыдэщылэр:
385000,
кь. Мыекьуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм кьаIихырэр А4-кIэ заджэхэрэ тхьапэхэу зипчъагъэкIэ 5-м емыххухэрэр ары. Сатыхрэм азыфагу 1,5-рэ дэлъэу, шрифтыр 12-м нахь цIыкIунэу щытэп. Мы шапхэхэм адимыштэрэ тхыгъэхэр редакцием зэкIегъэкIожыхь.
E-mail: adyvoice@mail.ru

Зыщаушыхьатыгъэр:
УФ-м хэутын IофхэмкIэ, телерадиокэтынхэмкIэ ыкIи зэлыгъэ IэсыкIэ амалхэмкIэ и Министерствэ и Темыр-Кавказ чыплэ гъэорышланI, зэраушыхьатыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
кь. Мыекьуапэ,
ур. Пионерскэр,
268

ЗэкIэмкIи пчъагъэр
4155
Индексхэр
П 4326
П 3816
Зак. 1627

Хэутыным узщыкIэтхэнэу щыт уахьтэр
Сыхьатыр
18.00
ЗыщыкIэтхэгъэхэ уахьтэр
Сыхьатыр 18.00

Редактор шхьалэр
МэщIэкьо С. А.

Редактор шхьалэм игуадзэр
Тэу З. Дз.

ПшъэдэкIыжь зыхьырэ секретарыр
Тхьаркьохьо А. Н.